



पंतप्रधान कार्यालय

केंद्रीय आणि राज्यांच्या पर्यटन, सांस्कृतिक आणि क्रीडा खात्याच्या मंत्री परिषदेला आणि सचिवांच्या राष्ट्रीय परिषदेला उद्घाटनप्रसंगी (व्हिडीओ कॉन्फरन्सिंगद्वारे) पंतप्रधानांनी संबोधित केले.

Posted On: 20 JAN 2017 3:44PM by PIB Mumbai

पंतप्रधान नरेंद्र मोदी यांनी केंद्रीय आणि राज्यांच्या पर्यटन, सांस्कृतिक आणि क्रीडा खात्याच्या मंत्र्यांच्या परिषदेला आणि सचिवांच्या राष्ट्रीय परिषदेला उद्घाटनप्रसंगी (व्हिडीओ कॉन्फरन्सिंगद्वारे) संबोधित केले. हा कार्यक्रम गुजरातमधील कच्छ येथे आयोजित करण्यात आला होता.

क्रीडा क्षेत्रात सर्वोत्कृष्ट कामगिरी बजावण्यासाठी संस्थात्मक व्यवस्था आवश्यक असल्याच्या गरजेवर पंतप्रधानांनी भर दिला. खेळ लोकप्रिय करण्यासाठी सरकार आणि राज्य सरकारे इच्छुक असल्याचे ते म्हणाले. जिल्हा पातळीवर गुणवत्ता हेरण्यासाठी प्रयत्न व्हायला हवेत, जेणे करून त्यानुसार पायाभूत सुविधांची आखणी करता येईल असेही ते म्हणाले.

पर्यटनामध्ये भारतात इतक्या संधी आहेत की संपूर्ण जग भारताकडे आकर्षित होईल. भारतातील तरुण मंडळी डिजिटल उपक्रम आणि स्वच्छ भारत अभियानासारख्या महत्त्वपूर्ण कार्यक्रमांना बळ देत आहे असे पंतप्रधानांनी सांगितले. प्रत्येक राज्याने काही ठिकाणे निवडावीत. जागतिक दर्जाच्या पर्यटन विषयक पायाभूत सुविधा निर्माण कराव्यात आणि जगाला तिथे आकर्षित करावे अशी सूचना त्यांनी केली.

पंतप्रधानांनी या परिषदेसाठी जमलेल्या प्रतिनिधींना राज्यांमधिल विविध परस्पर उपक्रमांच्या माध्यमातून “एक भारत श्रेष्ठ भारताची” अंमलबजावणी करण्याच्या दिशेने काम करण्याचे आवाहन केले. या प्रसंगी गुजरातचे मुख्यमंत्री विजय रुपानी, आणि केंद्रीय राज्यमंत्री (स्वतंत्र प्रभार) विजय गोयल आणि डॉ. महेश शर्मा उपस्थित होते.

B.Gokhale/S.Kane/P.Malandkar

(Release ID: 1480941) Visitor Counter : 5

